

जालोर में तीन फर्जी परीक्षार्थियों को गिरफ्तार किया

पीटीईटी व प्री बीए/बीएड परीक्षा देते वक्त हुई गिरफ्तारी

जालोर, (कास)। जालोर जिले के आहोर पुलिस ने रविवार को पी.टी.ई.टी एवं प्री बी.ए.बी.एड परीक्षा में तीन फर्जी परीक्षार्थियों को दूसरे की जगह परीक्षा देते हुए गिरफ्तार किया।

जालोर पुलिस अधीक्षक हर्षवर्धन अग्रवाल के निर्देशानुसार जालोर एसपी डॉ. अनुकृति उज्जैनिया व आहोर थानाधिकारी निरंजन प्रतापसिंह थानाधिकारी आहोर के नेतृत्व में थाना हाजा पर महेंद्रसिंह केन्द्राधीक्षक राजकीय उच्च माध्यमिक विद्यालय भैसवाड़ा की रिपोर्ट पर एवं प्री.बी.ए.बी.एड./बी.एस.सी.बी.एड. परीक्षा 2022 परीक्षा केन्द्र राजकीय उच्च माध्यमिक विद्यालय भैसवाड़ा में दो फर्जी परीक्षार्थी बाला पुत्री बाबूलाल



जालोर जिले की आहोर पुलिस ने कूट रचित दस्तावेज तैयार कर फर्जी रूप से परीक्षा देने वाले तीन लोगों को गिरफ्तार किया।

विश्वनोई निवासी सरनाऊ परीक्षार्थी सांवीर पुत्री रघुनाथाराम निवासी परीक्षा में सम्मिलित हुई तथा बाला

पुत्री नरसीराम विश्वनोई सरनाऊ अपनी रिश्तेदार रोशनी कुमारी पुत्री रघुनाथाराम निवासी सरनाऊ के स्थान पर परीक्षा में शामिल हुई। दोनों फर्जी परीक्षार्थी कूट रचित दस्तावेज तैयार कर परीक्षा में फर्जी रूप से सम्मिलित हुई है।

इसी क्रम में श्यामसुन्दर केन्द्राधीक्षक संस्कार विद्या मंदिर उच्च माध्यमिक विद्यालय आहोर की रिपोर्ट पर संस्कार विद्या मंदिर उच्च माध्यमिक विद्यालय आहोर में एक परीक्षार्थी प्रहलादाराम पुत्र लखाराम जाति चौधरी निवासी टोटोप की जगह फर्जी परीक्षार्थी पनाराम पुत्र केसाजी जाति चौधरी निवासी सुरवा ने कूट रचित दस्तावेज तैयार कर परीक्षा में बैठा जिसके खिलाफ कार्रवाई जारी है।

सीएमएचओ और डिप्टी सीएमएचओ अयोग्य करार, छोड़नी पड़ सकती है कुर्सी

सीएमएचओ बी.एल. मीणा के खिलाफ कोरोनाकाल में मास्क की खरीद मामले में जांच चल रही है

बीकानेर, (कास)। हेल्थ डिपार्टमेंट की छंटनी में बीकानेर के सीएमएचओ का नाम आने के बाद एक बार फिर सीएमएचओ की कुर्सी को लेकर रस्साकसी शुरू हो गई है। विभागाध्यक्ष डॉ. बीएल मीणा को इस पद के अयोग्य माना है। शनिवार को जारी विभाग के आदेश के बाद यहां कार्यरत अन्य डॉक्टरों ने लाइबिंग शुरू कर दी है। दरअसल हेल्थ डिपार्टमेंट ने पूर्व में जारी अधिकाधिकारियों की सूची को संशोधित कर नई सूची तैयार की है। इसमें विभाग ने छह अधिकारियों को अयोग्य तथा बारह

अधिकारियों को योग्य माना है। हेल्थ अधिकारियों को अयोग्य माने जाने के पीछे उनके खिलाफ अनुशासनिक कार्रवाई का लंबित होना और ग्रेड पे की शर्तों को पूरा नहीं होना माना है। अयोग्य अधिकारियों की सूची में बीकानेर सीएमएचओ डॉ. बीएल मीणा, डिप्टी सीएमएचओ परिवार कल्याण डॉ. योगेंद्र तनेजा का भी नाम है। दोनों का ग्रेड पे 7600 नहीं है। इसके अलावा डॉ. मीणा के खिलाफ 16 सीपीए की चार्जशीट पेंडिंग है। कोरोनाकाल में मास्क की खरीद में

अनियमितताओं को लेकर उनके खिलाफ जांच चल रही है। अगस्त 2021 में डॉ. बीएल मीणा को पुनः सीएमएचओ लगाने के आदेश राज्य सरकार ने जारी किए। इसके बाद डॉ. कश्यप ने टिब्यूनल में अपील दायर करते हुए कोर्ट से अपने स्थानांतरण को लेकर स्टे ले लिया। अप्रैल 2021 में राज्य सरकार से हुई सहमति के बाद डॉ. कश्यप ईएसआई हॉस्पिटल में संपर्क अधिकारी और डॉ. बीएल मीणा वर्तमान में सीएमएचओ के पद पर पदस्थित हैं। सरकार के नए

नियम लागू हुए तो उन्हें कुर्सी छोड़नी पड़ सकती है। बीकानेर सीएमएचओ डॉ. बीएल मीणा, बीकानेर के डिप्टी सीएमएचओ योगेंद्र तनेजा, हनुमानगढ़ के एसएमओ अनिल गोयल, सीकर के डिप्टी सीएमएचओ चंद्रपाल, करौली के सीएमएचओ दिनेश चंद और हनुमानगढ़ सीएमएचओ नवनीत शर्मा को अयोग्य माना है। डॉ. बीएल मीणा, सीएमएचओ का कहना है कि राज्य सरकार के नियमों की पालना की जाएगी। वैसे ग्रेड पे सरकार लगाती है।


उदयपुर में नेटबंदी सोमवार दोपहर 12 बजे तक रहेगी

उदयपुर, (कास)। संभागीय आयुक्त राजेंद्र भट्ट ने एक आदेश जारी कर उदयपुर जिले में हुई अपराध की घटना के दृष्टिगत रखते हुए कानून एवं सुरक्षा व्यवस्था के लिए संभागाध्यक्ष उदयपुर जिले के सम्पूर्ण क्षेत्र में नेट अवधि बढ़ा दी है। राजसमंद जिले के भीम-देवगढ़ कस्बे में नेटबंदी की अवधि रविवार से अलग-अलग अवधि के लिए बढ़ाई है। इस आदेश के तहत संभागीय आयुक्त भट्ट ने रविवार को तत्काल प्रभाव से उदयपुर जिले में सोमवार को दोपहर 12 बजे तक तथा राजसमंद जिले के भीम-देवगढ़ क्षेत्र में आगामी 24 घंटे तक इंटरनेट सेवा लीज लाइन-ब्रॉडबैंड सेवाओं व लैंडलाइन फोन के साथ इंटरनेट सेवा को छोड़ने को निर्दिष्ट किया है।

बीकानेर में मानसून मेहरबान

बीकानेर, (कास)। बीकानेर में रविवार को मानसून ऐसा मेहरबान हुआ कि बारिश के बाद आस-पास के एरिया में बाढ़ जैसे हालात हो गए। पूरा शहर पानी से लबावल हो गया। सुरसागर की सीढ़ियों पर जहां झरने दिखाई दिए वहीं पुरानी गिफ्टों में बाढ़ जैसे हालात जन्म आये। एक बार फिर ऐतिहासिक जुनागढ़ की दीवार को तोड़कर गढ़ की खाई में पानी पहुंच गया।

रेला माइनिंग जोन में चट्टान दरकने से दो लोगों की दर्दनाक मौत



रेस्क्यू ऑपरेशन के दौरान लोगों की मौके पर भीड़ जमा हो गई।

पाटन, (निर्स)। पाटन थाना अंतर्गत रेला माइनिंग जोन में शनिवार देर रात चट्टान दरक जाने से बड़ा हादसा घट गया जिसमें 2 लोगों की दर्दनाक मौत हो गई। सूचना पर प्रशासनिक अधिकारी सहित पुलिस मौके पर पहुंचकर रेस्क्यू ऑपरेशन जारी किया। रात को एक मजदूर का शव बाहर निकाल लिया गया जबकि एक का शव चट्टान के मलबे में दबा रहा जिसको रविवार को निकाला गया। दोनों शवों को राजकीय रैफल चिकित्सालय की मोर्चरी में रखवाया गया तथा परिवारों की उपस्थिति में पोस्टमार्टम कर शव परिवारों को सुपुर्द किया गया। मृतकों में एक की शिनाख्त सुभाष

रेस्क्यू कर दो शवों को बाहर निकाला

गुर्जर निवासी दलपतपुरा के रूप में हुई तथा दूसरा मृतक कामा भरतपुर का रहने वाला था जो खदान में ऑपरेंटर का काम करता था। बताया जाता है कि सुभाष गुर्जर ने अपने संसाधन खदान में लगा रखे थे तथा उसके संसाधन खदान में ही खड़े हुए थे। वह कैमर गाड़ी में सो रहा था तथा दूसरा व्यक्ति रवि मेघवाल कामा भरतपुर का रहने वाला था जो ऑपरेंटर बताया जा रहा है वह भी पास ही में ही सो रहा था। अचानक पहाड़ की चट्टान दरक गई जिस कारण दोनों

व्यक्ति पत्थर एवं मलबे में दब दब गए और मौत हो गई। सूचना मिलते ही रेला गांव एवं आस-पास के लोग खदान में एकत्रित हो गए तथा इसकी जानकारी स्थानीय प्रशासन को दी। लोगों ने बताया कि शनिवार शाम को बारिश आ जाने से बारिश का पानी चट्टान में भर जाने से यह हादसा घटा है। मौके पर उपखंड अधिकारी बृजेश कुमार गुप्ता, पाटन तहसीलदार मुनेश सर्वा, सहायक खनिज अभियंता अमीचंद दुलारिया, सहायक खनिज अभियंता विजितेंस प्रमोद बलवदा, माइनिंग फोरमैन केतन मीणा, पाटन थाना अधिकारी बृजेश सिंह तंवर आदि उपस्थित रहे।

भाजपा ने की गहलोत की टिप्पणी की निंदा

उदयपुर, (कास)। केंद्रीय जल शक्ति मंत्री गजेंद्र सिंह शेखावत पर मुख्यमंत्री अशोक गहलोत द्वारा दी गई टिप्पणी पर भाजपा उदयपुर शहर जिला के पदाधिकारियों ने कड़ी आपत्ति जताते हुए आक्रोश जताया है। भाजपा उदयपुर शहर जिलाध्यक्ष रविंद्र श्रीमाली, जिला महामंत्री किरण जैन, गजपाल सिंह राठौड़, मनोज मेघवाल, सहकारिता प्रकोष्ठ के प्रदेश संयोजक प्रमोद सामर आदि ने मुख्यमंत्री गहलोत के बयान पर आक्रोश प्रकट करते हुए कहा कि उनका बयान उनके विगत तीन वर्षों के विफल कार्यकाल, संघटन में स्वयं की ढीली होती पकड़, आपसी खींचतान से उजड़ी कुंठा का परिणाम है। आज राजस्थान पिछड़ेपन, बीमारू और अपराधों की श्रेणी में नंबर वन राज्य बन गया है तो इसमें मुख्यमंत्री का नाकारापन है।

सुप्रीम कोर्ट के आदेश के बाद भी जोगी का नगला व बगड़ राजपूत क्षेत्र में हो रहा अवैध बजरी खनन

अलवर, (निर्स)। अलवर थाना उद्योग नगर क्षेत्र के गांव केसरोली किला से 1 किलोमीटर दूरी पर जोगी का नगला व बगड़ राजपूत क्षेत्र में अवैध बजरी खनन जोरों पर है। अवैध बजरी खनन माफियाओं से परेशान किसानों ने पुलिस कंट्रोल रूम पर शिकायत की फिर भी अवैध बजरी माफिया बेखोफ थाना एम आई ए औद्योगिक क्षेत्र में पुलिस की नाक के नीचे अवैध बजरी परिवहन कर जमीन को खोखली कर रहे हैं।

अवैध बजरी खनन से परेशान किसानों ने पुलिस कंट्रोल रूम जयपुर व पुलिस कंट्रोल रूम अलवर को माफिया की शिकायत की। किसानों ने बताया कि एम आई ए थाना उद्योग नगर क्षेत्र के गांव केसरोली किला से 1 किलोमीटर दूरी पर जोगी का नगला के आस-पास व बगड़ राजपूत क्षेत्र में अवैध बजरी खनन जोरों पर है। किसानों ने बताया कि उपजाऊ जमीन के आस-पास लगभग 20-30 फीट गहरे गड्ढे कर दिए हैं। माफिया ने विरोध कर रहे किसानों को धमकाया



अलवर थाना उद्योग नगर क्षेत्र में अवैध बजरी खनन करते लोगों।

तुम चाहे कहीं भी शिकायत कर लो हमारा कोई कुछ नहीं बिगाड़ सकता है क्योंकि हमारी हर महीना की पुलिस थानों में मंथली फिक्स है।

टायर फटने से ट्राले में घुसा कंटेनर, तीन लोगों की मौत

डूंगरपुर, (निर्स)। बिछीवाड़ा थाना अंतर्गत एनएच 48 पर शिशोद गांव के पास शनिवार रात एक ट्राले का टायर फटने से पीछे चल रहा कंटेनर ट्राले में जा घुसा जिससे कंटेनर ड्राइवर समेत 3 लोगों की मौत हो गई। मृतकों में से एक की पहचान हुई है। तीनों शव डूंगरपुर अस्पताल की मोर्चरी में रखवाए गये हैं।

पुलिस सूत्रों के अनुसार शनिवार रात एनएच-48 पर एक ट्राले का टायर फटने से पीछे चल रहा कंटेनर ट्राले में जा घुसा जिससे कंटेनर ड्राइवर समेत 3 लोगों की मौत हो गई। मृतकों में से एक की पहचान हुई है। तीनों शव डूंगरपुर अस्पताल की मोर्चरी में रखवाए गये हैं।

तीनों शव डूंगरपुर सरकारी अस्पताल की मोर्चरी में रखवाए गये

बड़ी मुश्किल से बाहर निकाला। इसके बाद पुलिस ने एक घायल व्यक्ति को 108 एम्बुलेंस से डूंगरपुर जिला अस्पताल के लिए रवाना किया। अस्पताल ले जाते समय घायल व्यक्ति की भी मौत हो गई। पुलिस ने तीनों मृतकों में से एक व्यक्ति की पहचान उत्तर प्रदेश के हरदोई निवासी अजयपाल के रूप में हुई है। वहीं, दो की पहचान नहीं हुई है। पुलिस ने अजयपाल के परिवारों को घटना की जानकारी दी है। परिवारों के आने के बाद पोस्टमार्टम की कार्रवाई की जाएगी।

सरकारी इंग्लिश मीडियम स्कूलों में आवेदन के लिए पहले दिन ही कतारें लगी

तीन स्कूलों में हिंदी-इंग्लिश दोनों में पढाई होगी वहीं चार स्कूलों में सिर्फ इंग्लिश में ही पढाई होगी

बीकानेर, (कास)। राज्य सरकार की ओर से पिछले महीने हिंदी से इंग्लिश मीडियम में कन्वर्ट किए गए शहरी क्षेत्र के सात स्कूलों में शिक्षा सत्र 2022-23 के लिए एडमिशन की प्रक्रिया शुरू हो गई है। सरकारी इंग्लिश मीडियम स्कूलों में आवेदन के लिए पहले दिन ही कतारें लग गईं। प्रत्येक स्कूल में औसतन 100 से 150 अभिभावक आवेदन करने पहुंचे। उधर, कई अभिभावक बच्चों को आगे की पढ़ाई को लेकर चिंतित भी दिखे। दरअसल राज्य सरकार ने बीकानेर के एमएम, एलबीडी, सर्वोदय बस्ती, मुक्ता प्रसाद, पवनपुरी दक्षिण विस्तार, सुजानदेसर और भट्टड़ स्कूल को इंग्लिश मीडियम में कन्वर्ट किया है।

एमएम, एलबीडी और सर्वोदय बस्ती स्कूल में तो हिंदी-इंग्लिश दोनों विंग चलाने की स्वीकृति जारी की गई लेकिन मुक्ता प्रसाद, पवनपुरी दक्षिण विस्तार, सुजानदेसर और राजकीय भट्टड़ स्कूल के 1100 बच्चों के सामने आगे की पढ़ाई का संकट खड़ा हो गया है। क्योंकि सरकार ने इन स्कूलों को केवल इंग्लिश मीडियम में ही कन्वर्ट किया है और यदि इन स्कूलों में पहले से पढ़ रहे बच्चों को हिंदी मीडियम में पढ़ना है तो उन्हें दूसरे स्कूल जाना होगा। इंग्लिश स्कूलों की बढ़ती डिमांड को देखते हुए राज्य सरकार की बजट घोषणा वर्ष 2022-23 के तहत राज्य के शहरी क्षेत्र में महात्मा गांधी इंग्लिश मीडियम स्कूलों की संख्या में बढ़ोतरी के लिए शिक्षा निदेशालय ने जिलेवार

प्रत्येक स्कूल में औसतन 100 से 150 अभिभावक आवेदन करने पहुंचे

पहले से चल रहे हैं। दरअसल, शिक्षा विभाग को चाहिए कि हिंदी से इंग्लिश मीडियम में स्कूलों का कन्वर्ट करने का निर्णय एक साथ करे ताकि अभिभावकों को स्थानीय क्षेत्र में विद्यालय उपलब्ध हो सके। सीपी शर्मा, प्रिंसिपल, राजकीय भट्टड़ उमावि इंग्लिश मीडियम स्कूल में एडमिशन की प्रक्रिया शुरू कर दी गई है। पहले दिन करीब 105 फार्म वितरित किए गए। आवेदन 6 जुलाई तक लिए जायेंगे। रवि आचार्य, अतिरिक्त महामंत्री, शिक्षक संघ राष्ट्रीय का कहना है कि सरकार एक तरफ मातृ भाषा में शिक्षा देने की बात कह रही है। दूसरी तरफ हिंदी माध्यम स्कूलों को बन्द किया जा रहा है। जिस पर पुनर्विचार होना चाहिए।

श्रीगंगानगर, हनुमानगढ़ और चूरू से तीन जासूस गिरफ्तार

भारतीय बॉर्डर एरिया की एक्टिविटीज भेज रहे थे सरहद पार, इंटेलिजेंस के निशाने पर आए तो पकड़ा

हनुमानगढ़ जिले के डबलीराठान मौलवी के वार्ड 19 का रहने वाला अब्दुल सत्तार पुत्र उमदेन खान कई बार पाकिस्तान जा चुका है। वहां उसका निहाल है। वह पहली बार वर्ष 2010 में पाकिस्तान गया। वहां पाकिस्तानी खुफिया एजेंसियों के संपर्क में आया और धीरे-धीरे उसने वहां जानकारियों भेजनी शुरू कर दी। इसके बाद वह कई बार पाकिस्तान जा चुका है। उसने बॉर्डर एरिया के फोटो पाकिस्तान भेजने की बात स्वीकार की। आरोपी सोशल मीडिया के जरिए ये जानकारियां पाकिस्तानी हैडलर्स को दे रहे थे। इनमें से दो ने पूछताछ में माना कि उन्होंने इसके बदले में रुपए भी लिए हैं। एक आरोपी का पाकिस्तान में

निहाल है। वह कई बार वहां जा चुका है और इसी दौरान पाकिस्तानी हैडलर्स के संपर्क में आया। भारत आकर उसने बॉर्डर एरिया की जानकारियां जुटाई और पाकिस्तान भेज दी। एक अन्य आरोपी को हनीट्रैप में फंसाकर उससे खुफिया जानकारियां ली गई। युवती ने उसे खुद को मिलिट्री इंटेलिजेंस सर्विसेज की कर्मचारी गुरुनू बताया। पकड़ा गया दूसरा आरोपी नितिन यादव श्रीगंगानगर के सुरगढ़ में वार्ड 38 में गणेश मंदिर ढाब के पास रहता है। वह सुरगढ़ में छावनी इलाके में फल सब्जी की सप्लाई करता है। इसी दौरान पाकिस्तानी खुफिया एजेंसी से जुड़ी महिला एजेंट के संपर्क में आ गया। हनीट्रैप में फंसाकर उसने खुफिया जानकारियां पाकिस्तान

की एजेंसियों से सांझा की और इसके बदले में रुपए भी लिए। आरोपी नितिन यादव के पिता भारतीय वायु सेना से सेवानिवृत्त कर्मचारी हैं। नितिन एक ठेकेदार के पास काम करता है। ठेकेदार का छावनी में सब्जी व फल सप्लाई का काम है। पिछले दिनों नितिन ने छावनी में एक वरिष्ठ अधिकारियों को बातों ही बातों में सेना से जुड़ी एक जानकारी बताई। अधिकारी को शक हुआ कि यह सूचना उस तक कैसे पहुंची। इसके बाद उसे राडार पर ले लिया गया। तीसरा आरोपी रामसिंह बाडमेर के बिजराड पुलिस थाना के उम्मेदपुरा का रहने वाला है और अभी चूरू जिले के रतनगढ़ में विकास ट्रेडर्स पर काम करता है। उसने माना कि उसने पाकिस्तानी एजेंटों से भारतीय सीमा क्षेत्र की जानकारियां फोटोग्राफ आदि सांझा की है।

आज कर्फ्यू में 12 घंटे की छूट रहेगी

उदयपुर, (कास)। उदयपुर शहर में रविवार को शांति की स्थिति देखते हुए जिला प्रशासन की ओर से रविवार को शहरवासियों को राहत प्रदान की गई है। अतिरिक्त जिला मजिस्ट्रेट (शहर) प्रभा गौतम ने एक आदेश जारी कर सोमवार को कर्फ्यू में 12 घंटे की छूट प्रदान की है। इस आदेश के तहत सोमवार सुबह 8 से रात्रि 8 बजे तक कर्फ्यू में छूट रहेगी। एडीएम गौतम ने बताया कि शहर के धानमंडी, घंटाघर, हाथीपोल, अंबामाता, सूरजपोल, सविना, भूपालपुरा, गोवर्धन विलास, हिरणमगरी, प्रतापनगर एवं सुखेर पुलिस थाना क्षेत्रों में लागू किए गए कर्फ्यू में 12 घंटे की छूट दी गई है। उन्होंने बताया कि निर्धारित अवधि के बाद इन थाना क्षेत्रों में कर्फ्यू यथावत जारी रहेगा। उल्लेखनीय है कि उदयपुर शहर के धानमंडी थाना क्षेत्र में घंटित हत्याकांड की घटना के कारण साम्प्रदायिक सद्भाव व दान्तु व्यवस्था प्रभावित होने को दृष्टिगत रखते हुए जिला मजिस्ट्रेट ताराचंद मीणा ने शहर के विभिन्न पुलिस थाना क्षेत्रों में 28 जून को रात्रि 8 बजे से आगामी आदेश तक के लिए कर्फ्यू लगा दिया था।

हत्या के मामले में दो आरोपी गिरफ्तार



मुखबिर की सूचना पर जुरहरा थाना पुलिस ने आरोपियों को गिरफ्तार किया।

जुरहरा, (निर्स)। स्थानीय थाना पुलिस ने मुखबिर की सूचना के आधार पर कार्रवाई करते हुए हत्या के मामले में वांछित दो आरोपियों को गिरफ्तार किया है। जुरहरा थाना अधिकारी संतोष

कुमार शर्मा ने बताया कि रविवार को पुलिस टीम ने मुखबिर की सूचना के आधार पर कार्रवाई करते हुए हत्या के मामले में वांछित दो आरोपियों को गिरफ्तार किया है। जुरहरा थाना अधिकारी संतोष

निवासी ग्राम नौगावां थाना जुरहरा व तारिफ पुत्र मुहीन जाति मेव निवासी ग्राम नौगावां थाना जुरहरा को गिरफ्तार किया गया है। थाना अधिकारी ने बताया कि गिरफ्तार दोनों आरोपियों से पूछताछ की जा रही है।